

प्रदीप कुमार बोरड़

आई.ए.एस.



आयुक्त कॉलेज शिक्षा एवं
विशिष्ट शासन सचिव
उच्च शिक्षा विभाग, जयपुर

प.४(युवा) अकाद / आकाशि / 2018 / 230
दिनांक ०५ जनवरी, 2019

ग्रन्थ यान्त्रिकीय दो विधियः

नववर्ष 2019 की हार्दिक शुभकामनाएँ।

प्रदेश में 252 राजकीय महाविद्यालयों में लगभग 4 लाख से अधिक विद्यार्थी अध्ययनरत हैं। इस तथ्य से आप सभी भली—भाँति परिचित हैं कि कॉलेज शिक्षा पूर्ण होने के बाद विद्यार्थी के समक्ष उसके भविष्य एवं रोजगार प्राप्ति को लेकर चिन्तन प्रारम्भ होता है। विद्यार्थियों के जीवन में इस महत्वपूर्ण पड़ाव पर आपकी एवं आपकी टीम की भूमिका बहुत महत्वपूर्ण होती है। जीवन के लिए लेने वाले निर्णयों के चौराहे पर खड़े विद्यार्थी के लिए आपकी सलाह एवं मार्गदर्शन उसके लिए बहुत महत्वपूर्ण होता है। मैं ऐसा महसूस करता हूँ कि निश्चित रूप से आप अपने विद्यार्थियों को सफलता के एक मुकाम पर खड़ा देखकर गौरवान्वित महसूस करते हैं।

इसी क्रम में आपकी मदद एवं आपकी भूमिका को और अधिक प्रभावी बनाने की दृष्टि से आपकी सक्रिय भागीदारी चाहता हूँ। गणतन्त्र दिवस 2019 के अवसर पर महाविद्यालय में पंजीकृत सभी विद्यार्थियों को बेसिक सामान्य ज्ञान की एक-एक पुस्तक जिसकी कीमत 15 से 20 रुपये तक हो, निःशुल्क वितरित किये जाने की योजना है। गणतन्त्र दिवस के पावन अवसर पर प्रारम्भ की गई यह मुहिम आपके सक्रिय सहयोग से निश्चित रूप से सफल होगी, ऐसा मुझे पूर्ण विश्वास है।

मैं आपको यह अवगत कराना चाहूँगा कि इस प्रकार के एक प्रयासान्तर्गत वर्ष 2017 के गणतन्त्र दिवस के अवसर पर झुन्झुनूँ जिले के 1,600 विद्यालयों के 1,55,000 बच्चों को सामान्य ज्ञान की पुस्तिकाएं जन सहयोग से निःशुल्क उपलब्ध करवाई गई थीं, तथा अगस्त 2017 को 55,000 बच्चों ने इस पुस्तक के आधार पर जिला स्तरीय सामान्य ज्ञान की परीक्षा में भाग लिया जिसमें विजेताओं को आकर्षक पुरस्कार भी दिये गये।

इसी कम में एक जनवरी को नागौर जिले के समस्त राजकीय महाविद्यालयों के प्राचार्यों एवं दो जनवरी को सीकर एवं झुन्झुनूँ जिलों के समस्त राजकीय महाविद्यालयों के प्राचार्यों, तथा नागौर एवं सीकर जिलों के जिला कलैकर्टर्स की मौजूदगी में चर्चा की जा चुकी है। चर्चा उपरान्त सभी प्राचार्यों का रिस्पॉन्स बहुत ही उत्साहजनक रहा है। दोनों जिला कलैकर्टर्स ने भी पुस्तक वितरण में अपनी सकिय भागीदारी निभाने का आश्वासन देते हुए जन सहयोग से इसे विद्यार्थियों हेतु नि:शुल्क उपलब्ध कराने का विश्वास दिया है।

आप अपने महाविद्यालय के सभी पंजीकृत विद्यार्थियों को इस प्रकार की सामान्य ज्ञान की पुस्तिका की एक-एक प्रति निःशुल्क उपलब्ध करवाने हेतु यथा संभव जन सहयोग से क्य करवायें। आवश्यकता हो तो ये पुस्तकें महाविद्यालय विकास समिति/छात्र निधि कोष से क्रय कर विद्यार्थियों को निःशुल्क वितरित करें।

ध्यान रहे कि इस सामान्य ज्ञान की पुस्तक का मूल्य 15-20 रुपये से अधिक ना हो। पुस्तक चयन आपको इस पत्र के साथ प्रेषित सिलेबस को ध्यान में रखते हुए करें। प्रकाशक एवं लेखक का चयन महाविद्यालय स्तर पर करने की स्वतंत्रता रहेगी।

प्रतियोगी परीक्षा के संबंध में विस्तृत जानकारी आपको अलग से प्रेषित कर दी जावेगी।

ନେତ୍ରବିଦ୍ୟା ପାଠ୍ୟକାରୀ ପାଠ୍ୟକାରୀ ପାଠ୍ୟକାରୀ

सदभावी

(प्रदीप कुमार बोरड)

समस्त प्राचार्य,
राजकीय महाविद्यालय,
राजकीय कन्या महाविद्यालय,
राजकीय विधि महाविद्यालय,
राजस्थान

सामान्य ज्ञान की पुस्तक हेतु अनुशंसित पाठ्यक्रम बिन्दु

भारत का इतिहास

प्राचीन भारत

ऐतिहासिक स्रोत, प्राक् इतिहास, सिन्धु घाटी सभ्यता, वैदिक काल, उत्तरवैदिक काल, महाजनपदों का उदय, मौर्य साम्राज्य, विदेशी आक्रमण, संगम युग, गुप्त साम्राज्य, गुप्तोत्तर काल, दक्षिण भारत के प्रमुख राजवंश, अन्य वंश, राजपूत वंश

मध्यकालीन भारत

दिल्ली सल्तनत, उत्तरवर्ती राजवंश, मुगल साम्राज्य

आधुनिक भारत

भारत में यूरोपीय व्यापारिक कम्पनियों का आगमन, बंगाल के गवर्नर—जनरल, भारत के गवर्नर—जनरल, 1857 का विद्रोह, भारत के वायसराय, सामाजिक व धार्मिक सुधार आन्दोलन, राष्ट्रीय आन्दोलन, प्रमुख भारतीय राष्ट्रीय कांग्रेस अधिवेशन, अंग्रेजी शासन के दौरान हुए महत्वपूर्ण विद्रोह, भारतीय कला एवं संस्कृति

भूगोल विश्व का भूगोल

ब्रह्माण्ड, सौरमण्डल, स्थलमण्डल, वायुमण्डल, जलमण्डल,

भारत का भूगोल

भारत में परिवहन, पर्यावरण एवं पारिस्थितिकी, राष्ट्रीय अभयारण्य तथा उद्यान

भारतीय राजव्यवस्था

संविधान का निर्माण, भारतीय संविधान की अनुसूचियाँ, राज्यों का पुनर्गठन, नागरिकता, मौलिक अधिकार, राज्य के नीति—निदेशक सिद्धान्त, मौलिक कर्तव्य, संघीय कार्यपालिका, विधायिका, न्यायपालिका, राज्य कार्यपालिका, राज्य विधायिका, पंचायती राज, प्रमुख संविधान संशोधन

भारतीय अर्थव्यवस्था

राष्ट्रीय आय, पंचवर्षीय योजनाएँ, मुद्रा एवं बैंकिंग, स्टॉक एवं शेयर बाजार, राजस्व, उद्योग, कृषि, विदेश व्यापार, मानव संसाधन, जनगणना 2011, क्रिकेट डाइजेरेस्ट

सामान्य ज्ञान

विश्व में प्रथम, विश्व में सर्वाधिक बड़ा, लम्बा, ऊँचा, छोटा, विश्व के प्रमुख देश, विश्व की महत्वपूर्ण सीमा रेखाएँ, भारत में प्रथम, भारत में सर्वाधिक बड़ा, लम्बा, ऊँचा, छोटा, शब्द संक्षेप, महत्वपूर्ण दिवस, संयुक्त राष्ट्र संघ, विज्ञान एवं प्रौद्योगिकी, पुरस्कार एवं सम्मान, खेल खिलाड़ी, भारत के राष्ट्रीय प्रतीक

सामान्य विज्ञान

भौतिक विज्ञान

भौतिक राशियाँ, न्यूटन के गति—विषयक नियम, गुरुत्वाकर्षण, आर्किमिडीज का सिद्धान्त, प्रकाश, विद्युत, चुम्बक, नाभिकीय श्रिएक्टर

रसायन विज्ञान

भौतिक एवं रासायनिक परिवर्तन, ऊर्जा के स्रोत, विभिन्न औषधियाँ एवं उनके उदाहरण, महत्वपूर्ण यौगिक, प्रमुख मिश्र धातुएँ उनका संगठन तथा उपयोग

जीव विज्ञान

मानव शरीर तन्त्र, विटामिनों के स्रोत कार्य एवं कमी के प्रभाव, विषाणुओं द्वारा मनुष्यों में होने वाले प्रमुख रोग, विषाणुओं एवं जिवाणुओं द्वारा मनुष्यों में होने वाले प्रमुख रोग, चिकित्सा सम्बन्धी आविष्कार

कम्प्यूटर

कम्प्यूटर के अंग, हार्डवेयर, सॉफ्टवेयर, नेटवर्किंग, सुपर कम्प्यूटर, रोबोटिक्स, कम्प्यूटर का आधुनिक विकास, कम्प्यूटर शब्दावली